

□ जनपद- हाथरस । □

◆ □ प्रेस नोट ◆ □

□ दिनांक- 14.09.2025 □

थाना सादाबाद पुलिस द्वारा थाना सादाबाद क्षेत्रान्तर्गत ग्राम गुरसौटी के पास एक व्यक्ति की गोली मारकर हुई सनसनीखेज हत्या की घटना में मात्र 48 घण्टों के अंदर अज्ञात पुरुष शव का शिनाख्त कर घटना का सफल अनावरण करते हुये घटना में शामिल 03 अभियुक्तों को किया गिरफ्तार, निशादेही से एक तमंचा 315 बोर व 01 खोखा कारतूस 315 बोर बरामद ।

दिनांक 11/12.09.25 की रात्रि में गुरसौटी बम्बा चौहान टैण्ट हाऊस के पास एक पुरुष शव मिलने की सूचना पर तत्काल थाना सादाबाद पुलिस द्वारा मौके पर पहुँचकर घटनास्थल का निरीक्षण किया गया । उक्त घटना में पुलिस अधीक्षक हाथरस द्वारा फॉरेन्सिक टीम के साथ मौके पर पहुँचकर घटनास्थल का निरीक्षण कर अपर पुलिस अधीक्षक हाथरस के निर्देशन में व क्षेत्राधिकारी सादाबाद के पर्यवेक्षण में शव की शिनाख्त एवं अभियुक्तगण की गिरफ्तारी हेतु तत्परता दिखाते हुये 04 टीमों का गठन किया गया तथा स्वाँट व सर्विलॉस टीम को भी लगाया गया था । पुलिस अधीक्षक हाथरस द्वारा टीमों को ब्रीफिंग कर शीघ्र घटना के अनावरण हेतु निर्देशित किया गया ।

► □ तत्पश्चात शव के शिनाख्त हेतु एक टीम जनपद आगरा, जनपद एटा व जनपद फिरोजाबाद रवाना की गयी तथा एक टीम को मैनुअल एवं टैक्नीकल इनपुट हेतु तैनात किया गया था । उक्त घटना के संबंध में घटनास्थल से लेकर निकलने वाले सभी रास्ते आस पास के जनपदों के करीब 250 से ज्यादा सीसीटीवी कैमरे चैक किये गये तथा अज्ञात पुरुष शव तलाश गश्ती डिजिटल वॉलंटियर ग्रुप, विभिन्न वाट्सएप्प ग्रुप प्रधान, संभ्रान्त व्यक्तियों एवं सी प्लान एप्प आदि की मदद ली गयी । पुलिस द्वारा ऑटो नम्बर UP80KT0567 को वाहन चालान एप्प से चैक कर वाहन स्वामी के घर पर भेजकर तस्दीक कराया गया, उक्त के क्रम में अज्ञात शव की पहचान सलीम पुत्र सौकत अली निवासी इस्लामनगर टेडी बगिया थाना ट्रांसयमुना जनपद आगरा के रूप में हुई बाद शिनाख्त पुलिस द्वारा नियमानुसार पंचायतनामा की कार्यवाही की गयी तथा वादी श्री लियाकत अली पुत्र शौकत अली निवासी मौ0 इस्लाम नगर टेडी बगिया ट्रांस यमुना नगर जनपद आगरा की तहरीर के आधार पर मु0अ0सं0 419/25 धारा 103(1)/238 बी.एन.एस. बनाम अज्ञात के पंजीकृत किया गया ।

► □ पुलिस टीम द्वारा घटनास्थल के आस पास गहनता से जाँच की गयी तो घटनास्थल से करीब 250 मीटर की दूरी पर खेतों की तरफ एक संदिग्ध बैग मिला जिसको खोलकर चैक किया गया था तो उसमें से एक कागज पर BURGER KING DLF MALL SECTOR 18 लिखा मिला तथा एक अन्य कागज जिस पर रिषभ s/0 चमन सिंह बरौली बाजदेवपुर बुलन्दशहर व श्याम s/0 रमेश चन्द्र राय बरौली बाजदेवपुर लिखा मिला एक टीम को तत्काल बुलन्दशहर रवाना किया गया । जहाँ से श्याम लाल का मोबाइल नम्बर मिला जिस पर संपर्क किया गया तो श्यामलाल द्वारा फोन को उठाया गया तथा उससे फोन पर पूछताछ की गयी तो उसके द्वारा बताया गया कि मैं नोएडा में सैक्टर 44 छलैरा गांव में रहता हूँ, उसके बाद घटनास्थल के पास से मिले बैग एवं अन्य सामान की फोटो वाट्सएप्प के माध्यम से श्यामलाल को सैन्ड कर जानकारी की गयी तो उसके द्वारा बताया गया कि यह सामान मेरे दोस्त नितिन का है जो BURGER KING DLF 18 में काम करता है । तत्पश्चात एक टीम द्वारा BURGER KING DLF MALL SECTOR 18 में जाकर नितिन नाम के व्यक्ति के बारे में जानकारी की गयी तो वहाँ पर मौजूद स्टाफ द्वारा बताया गया कि नितिन ने यहाँ पर 10-15 दिन काम किया था पिछले 8-10 दिन से नितिन यहाँ काम पर नहीं आया है ।

► □ जिसके उपरान्त पुलिस टीमों द्वारा ग्राउंड इंटेलिजेन्स, सीसीटीवी कैमरो के अवलोकन व सर्विलॉल सैल एवं मैनुअल इनपुट आदि के माध्यम से जानकारी से दौराने विवेचना 1.जितेन्द्र शर्मा उर्फ नितिन पुत्र स्व0 धर्मेन्द्र शर्मा निवासी पौण्डरी थाना अवागढ जनपद एटा 2.सूरज पुत्र मुन्नालाल निवासी ग्राम पौण्डरी थाना अवागढ जनपद एटा 3.अफसर अली पुत्र कमरुद्दीन उर्फ

बुद्धा निवासी ग्राम पौण्डरी थाना अवागढ जनपद एटा के नाम प्रकाश में आये। थाना सादाबाद पुलिस द्वारा मात्र 48 घण्टे के अन्दर उक्त घटना का सफल अनावरण करते हुये घटना में शामिल 03 अभियुक्तों को गंदा नाला सलेमपुर सादाबाद रोड से गिरफ्तार किया गया है तथा आलाकल्ल अभियुक्त नितिन की निशादेही पर बरामद किया गया।

पूछताछ का विवरण: अभियुक्त जितेन्द्र शर्मा उर्फ नितिन पुत्र स्व0 श्री धर्मेन्द्र शर्मा निवासी ग्राम पौण्डरी थाना अवागढ जनपद एटा उम्र करीब 25 वर्ष ने घटना के बारे में पूछने पर बताया कि मेरे माता पिता दोनों की मृत्यु हो चुकी है। मैं करीब 2 वर्ष पूर्व गांव छोड़कर फरीदाबाद चला गया था जहाँ पर मैंने आपरेटर की जॉब 7- 8 महीने की थी। उसके बाद में अपने चाचा सूरज के पास नोएडा में आकर रहने लगा था। कुछ दिन बाद मैंने DLF मॉल सैक्टर 18 नोएडा में बर्गर किंग में बर्गर बनाने का काम किया था, वहाँ पर बस मैंने 10-15 दिन जॉब की थी फिर मेरे पास पैसे खत्म हो गये थे तथा मेरे चाचा सूरज की भी जॉब छूट गयी थी फिर मैं और मेरा चाचा सूरज दिनांक 08/09/25 को नोएडा से अपने गाँव पौण्डरी आ गये थे। गाँव में मेरे चाचा सूरज का दोस्त अफसर मिला फिर हम तीनों की बातचीत हुई फिर हम तीनों ने मिलकर योजना बनायी कि पैसा कमाने के लिए लूट पाट और मोटरसाइकिल चोरी करने का काम कर लेंगे तो मैंने कहा कि ईजी टारगेट तो गाँव या शहर में फाइनेन्स कलेक्शन करने वाले जो लोग होते हैं उन्हें लूटना सही रहेगा तो अफसर और मेरे चाचा सूरज ने कहा कि इसमें तो रिस्क है अनजान जगह पर मोटरसाइकिल वालों को लूटते हैं फिर हम तीनों ने प्लान बनाया कि जलेसर चलते हैं तो हम तीनों लोग योजना के तहत दिनांक 11/09/25 को गाँव पौण्डरी घर से 13.00 - 13.30 बजे के बीच में चल दिये फिर हम जलेसर पहुँचे तो वहाँ कोई चीज हमारे हाथ नहीं लगी फिर हम तीनों प्राइवेट बस से 210 रुपये का किराया कटवाकर आगरा निकले फिर उधर हाईवे पर उतरे फिर वहाँ से हम पैदल फिराक में पोइया पहुँच गये, रास्ते में काफी निगरानी करने के बाद भी कोई टारगेट नहीं मिल सका जिसके साथ हम आसानी से लूट पाट कर लेते रोड पर आवागमन काफी था तथा बीच बीच में सीसीटीवी कैमरे लगा होने के कारण हम घटना नहीं कर सके फिर पैदल पैदल पोइया से खन्दौली आये तो हमें काफी भूख लगी थी तो हम तीनों ने मिलकर चाऊमीन खायी। हमारी जैब में केवल 100 रुपये बचे थे और मेरे पास में तमंचा था उसमें मैंने लोगों को डराने के लिये गोली डाल रखी थी। यदि कोई विरोध करेगा तो मैं हवा में फायरिंग कर डरा दूंगा ये प्लान हम तीनों ने मिलकर बनाया था फिर अफसर ने कहा की यहाँ कुछ नहीं मिलेगा हाथरस में मेला लग रहा है सब लोग मेला देखने चले जायेंगे, वहाँ बहुत मोटरसाइकिल रहती है वही से मोटरसाइकिल उठा लेंगे तो हमने हाथरस की ओर जाने वाले ट्रक व अन्य वाहनो को हाथ देकर रुकवाने की काफी कोशिश करी तो कोई वाहन नहीं रुका रोडवेज बस का किराया नहीं था। इतने में ही एक ऑटो सादाबाद की तरफ जा रहा था, जिसको हमने हाथ दिया तो उसने रोक लिया तो हम तीनों लोग उस ऑटो में बैठ गये। ऑटो वाला हमें सादाबाद की तरफ लेकर चलने लगा टोल से करीब 2 - 2.5 किमी आगे मैंने ऑटो वाले से पूछा कि भईया सादाबाद कितनी दूर है तो ऑटो वाले ने बताया की सादाबाद 7-8 किमी दूर है मैंने ऑटो वाले से पूछा की कितना किराया लगे तो ऑटो वाले ने कहाँ की रात का समय है 300 रुपये लूगा तो मैंने कहा की हमारे पास 300 रुपये नहीं है बस 100 रुपये है। ऑटो वाले की बगल में अफसर बैठा था मैं और मेरा चाचा सूरज पीछे बैठे थे तो ऑटो वाले ने शायद नशा कर रखा था तो वह हमारे साथ गाली गलौज करने लगा और कहने लगा कि रुपये तो मैं 300 ही लूंगा और तुमसे ही लूंगा और तुम्हारा बाप भी देगा और तुमने पैसे नहीं दिये तो तुम यही रखके बतायेंगे और फिर ऑटो वाले ने अफसर का एक हाथ से गलेबान पकड़ लिया था तब उसका ऑटो डिस बैलेंस होकर दूसरी साइड में रोड के किनारे चला गया तो मेरे पास कट्टा था उसमें गोली पडी थी मैंने उसकी कमर पर कट्टा लगा दिया तो उसने अफसर का गिरेबान छोड़कर कट्टा छीनने की कोशिश की तो चाचा ने उसे धक्का दिया की रहने दे रहने दे। इतने में मैंने ऑटो वाले के गोली मार दी ओर गोली मारने के बाद हम तीनों खेतों में होते हुए बम्बा में बडकर भाग गये थे।

गिरफ्तार किये गये अभियुक्तगण के नाम व पते –

1. जितेन्द्र शर्मा उर्फ नितिन पुत्र स्व0 धर्मेन्द्र शर्मा निवासी पौण्डरी थाना अवागढ जनपद एटा।
2. सूरज पुत्र मुन्नालाल निवासी ग्राम पौण्डरी थाना अवागढ जनपद एटा।
3. अफसर अली पुत्र कमरुद्दीन उर्फ बुद्धा निवासी ग्राम पौण्डरी थाना अवागढ जनपद एटा।

बरामदगी का विवरण –

1. 01 तमचा 315 बोर (आला कत्ल)
2. 01 खोखा कारतूस 315 बोर

अनावरित अभियोग-

मु0अ0सं0 419/25 धारा 103(1)/238 बी.एन.एस. व 3/25/27 आर्म्स एक्ट थाना सादाबाद हाथरसा

आपराधिक इतिहास :अफसर अली पुत्र कमरुद्दीन उर्फ बुद्धा निवासी ग्राम पौण्डरी थाना अवागढ जनपद एटा

1. मु0अ0सं0 419/25 धारा 103(1)/238 बी.एन.एस. व 3/25/27 आर्म्स एक्ट थाना सादाबाद हाथरसा
2. मु0अ0सं0 195/25 धारा 309(6)/317(2) बी.एन.एस. व 3/25 आर्म्स एक्ट थाना जलेसर एटा

गिरफ्तार करने वाले अधिकारी कर्मचारीगण\*

थानाध्यक्ष योगेश कुमार थाना सादाबाद मय टीम जनपद हाथरस ।

**MEDIA CELL HATHRAS**